॥ श्रीहरिः ॥ 
श्रीविष्णुसहस््रनामस्तोत्रम्‌ ( मूलमात्रम्‌) 





शान्ताकारं भुजगशयनं पदानाभं सुरेशं 
विश्वाधारं गगनसदृशं मेघवर्ण शुभाद्म्‌। 


लक्ष्मीकान्तं कमलनयनं योगिभिर्ध्यानगम्यं 
वन्दे विष्णुं भवभयहरं सर्वलोकैकनाथम्‌ ॥ 


<= (> (=< 





उॐॐ 
श्रीपरमात्मने नमः 


अथ श्रीविष्णुसहस्ननामस्तोत्रम्‌ 
यस्य स्मरणमात्रेण जन्मसंसारवन्धनात्‌। 
विमुच्यते नमस्तस्मै विष्णवे प्रभविष्णवे ॥ 
नमः समस्तभूतानामादिभूताय भृभ्व॒ते। 
अनेकरूपरूपाय विष्णवे प्रभविष्णवे ॥ 

वैशम्पायन उवाच 

श्रुत्वा धर्मानशेषेण पावनानि च सर्वाः । 
युधिष्ठिरः शान्तनवं पुनरेवाभ्यभाषत ॥ ९॥ 


४: श्रीविष्णुसहस्रनामस्तोत्रम्‌ 

युधिष्ठिर उवाच 
किमेकं देवतं लोके किं वाप्येकं परायणम्‌ । 
स्तुवन्तः कं कमर्चन्तः प्राप्नुयुर्मानवाः शुभम्‌ ॥ २॥ 
क्रो धर्मः सर्वधर्माणां भवतः परमो मतः। 
किं जपन्मुच्यते जन्तुर्जन्मसंसारवलन्धनात्‌ ॥ ३ ॥ 

भीष्म उवाच 

जगत्प्रभुं देवदेवमनन्तं पुरुषोत्तमम्‌ । 
स्तुवन्नामसहस्रेण पुरुषः सततोत्थितः ॥ ४ ॥ 
तमेव चार्चयन्नित्यं भक्त्या पुरूषमव्ययम्‌। 
ध्यायन्स्तुवन्नमस्यंश्च यजमानस्तमेव च ॥ ५॥ 


श्रीविष्णुसहस्रनामस्तोत्रम्‌ ५ 
अनादिनिधनं विष्णं सर्वलोकमहेश्वरम्‌ । 
लोकाध्यक्षं स्तुवन्नित्यं सर्वदुःखातिगो भवेत्‌॥ & ॥ 
ब्रह्मण्यं सर्वधर्मज्ञं लोकानां कीर्तिवर्धनम्‌ । 
लोकनाथं महद्धूतं सर्वभूतभवोद्धवम्‌।॥ ७ ॥ 
एष मे सर्वधर्माणां धर्मोऽधिकतमो मतः। 
यद्धक्त्या पुण्डरीकाक्षं स्तवैरर्चेन्नरः सदा॥ ८ ॥ 
परमं यो महत्तेजः परमं यो महत्तपः । 
परमं यो महद्ब्रह्म परमं यः परायणम्‌।॥ ९ ॥ 
पवित्राणां पवित्रं यो मङ्कलानां च मङ्कलम्‌। 
देवतं देवतानां च भूतानां योऽव्ययः पिता॥ ९०॥ 


६ श्रीविष्णुसहस्रनामस्तोत्रम्‌ 

यतः सर्वाणि भूतानि भवन्त्यादियुगागमे। 
यस्मिश्च प्रलयं यान्ति पुनरेव युग्ये । ९९॥ 
तस्य लोकप्रधानस्य जगन्नाथस्य भूपते। 
विष्णोर्नामसहस््ं मे श्रुणु पापभयापहम्‌ ॥ ९२ ॥ 
यानि नामानि गौणानि विख्यातानि महात्मनः । 
ऋषिभिः परिगीतानि तानि वक्ष्यामि भूतये ।॥ ९३ ॥ 
ॐॐ विश्वं विष्णुर्वषट्कारो भूतभव्यभवत्प्रभ: । 
भूतकृद्‌ भूतशृद्धधावो भरतात्मा भूतभावनः ॥ ९४ ॥ 
पूतात्मा परमात्मा च मुक्तानां परमा गतिः । 
अव्ययः पुरूषः साक्षी क्षेत्रज्ञोऽक्षर एव च । ९५५ ॥ 


श्रीविष्णुसहस्रनामस्तोत्रम्‌ ७ 
योगो योगविदां नेता प्रधानपुरूषेश्वरः 
नारसिंहवपुः श्रीमान्केशवः पुरुषोत्तमः ॥ ९६ ॥ 
सर्वः शर्वः शिवः स्थाणुर्भूतादिर्निधिरव्ययः 
सम्भवो भावनो भर्तां प्रभवः प्रभुरीश्वरः ॥ ९७ ॥ 
स्वयम्भूः शम्भुरादित्यः पुष्कराश्चो महास्वनः 
अनादिनिधनो धाता विधाता धातुरुत्तमः ॥ ९८ ॥ 
अप्रमेयो हृषीकेशाः पदानाभोऽमरप्रभुः 
विश्वकर्मां मनुस्त्वष्टा स्थविष्ठः स्थविरो श्चुवः ॥ ९९ ॥ 
अग्राह्यः शाश्वतः कृष्णो लोहिताक्षः प्रतर्दनः 
प्रभूतस्त्रिककब्धाम पवित्रं मङ्धलं परम्‌ ॥ २० ॥ 


८ श्रीविष्णुसहस्रनामस्तोत्रम्‌ 

ईखानः प्राणदः प्राणो ज्येष्ठः श्रेष्ठः प्रजापतिः । 
हिरण्यगर्भो भूगर्भो माधवो मधुसूदनः ॥ २९॥ 
ईश्वरो विक्रमी धन्वी मेधावी विक्रमः क्रमः। 
अनुत्तमो दुराधर्षः कृतज्ञः कुतिरात्मवान्‌।। २२॥ 
सुरेशः शरणं शर्म विरूवररेताः प्रजाभवः । 

आहः संवत्सरो व्यालः प्रत्ययः सर्वदर्शनः ।॥ २३ ॥ 
अजः सर्वेश्वरः सिद्धः सिच्िः सर्वादिरच्युतः । 
वृषाकपिरमेयात्मा सर्वयोगविनिःसृतः ॥ २४॥ 
वसुर्वसुमनाः सत्यः समात्मा सम्मितः समः । 
अमोघः पुण्डरीकाक्षो वृषकर्मा वृषाकृतिः ॥। २५ ॥ 


श्रीविष्णुसहस्रनामस्तोत्रम्‌ ९ 
रुद्रो बहुशिरा बशुर्विश्वयोनिः शुचिश्रवाः । 
अमतः शाश्वतः स्थाणुर्वरारोहो महातपाः ॥ २६ ॥ 
सर्वगः सर्वविद्धानुर्विष्वक्सेनो जनार्दनः । 
वेदो वेदविदव्यद्खो वेदाद्खो वेदवित्कविः ॥ २७॥ 
लोकाध्यक्षः सुराध्यक्षो धर्माध्यक्षः कृताकृतः 
चतुरात्मा चतुर्व्यहश्यतुर्दष्ट्‌ श्चतुुजः ॥ २८ ॥ 
श्राजिष्णुर््ोजनं भोक्ता सहिष्णुर्जगदादिजः । 
अनघो विजयो जेता विश्वयोनिः पुनर्वसुः ॥ २९॥ 
उपेन्द्रो वामनः प्रांशुरमोघः शुचिरूर्जितः 
अतीन्द्रः संग्रहः सर्गो ध्रुतात्मा नियमो यमः ।॥ ३० ॥ 


श्रीविष्णुसहस्रनामस्तोत्रम्‌ 
वेद्यो वैद्यः सदायोगी वीरहा माधवो मधुः । 
अतीचद््रियो महामायो महोत्साहो महाबलः ।॥ ३९ ॥ 
महाबुद्िर्महावीर्यो महाशक्तिर्महाद्युतिः । 
अनिर्दरुयवपुः श्रीमानमेयात्मा महाद्विध्रुक््‌ ।॥। ३२ ॥ 
महेष्वासो महीभर्ता श्रीनिवासः सतां गतिः । 
अनिरुद्धः सुरानन्दो गोविन्दो गोविदां पतिः ॥ ३३ ॥ 
मरीचिर्दमनो हंसः सुपर्णो भुजगोत्तमः । 
हिरण्यनाभः सुतपाः पडानाभः प्रजापतिः ॥ ३४॥ 
अमृत्युः सर्वटूक्‌ सिंहः सन्धाता सन्धिमास्स्थिरः। 
अजो दुर्मर्षणः शास्ता विश्रुतात्मा सुरारिहा ॥ ३५ ॥ 


श्रीविष्णुसहस्रनामस्तोत्रम्‌ ९९ 
गुरूर्गुरूतमो धाम स्त्यः सरत्यपराक्रमः। 
निमिषोऽनिमिषः स्रग्वी वाचस्पतिरुदारधीः ॥ ३६ ॥ 
अग्रणीर्ग्रामणीः श्रीमान्न्यायो नेता समीरणः । 
सहस्रमूर्धा विश्वात्मा सहस्राक्षः सहस्रपात्‌ ।॥। ३७॥ 
आवर्तनो निवृत्तात्मा संवृतः सम्प्रमर्दनः 
अहः संवर्तको वहिनिरनित्नो धरणीधरः ॥ ३८ ॥ 
सुप्रसादः प्रसन्नात्मा विश्वध्रुग्विङ्वभुग्विभुः 
सत्कर्ता सत्कृतः साधुर्जहनुर्नारायणो नरः ॥ ३९ ॥ 
असंख्येयोऽप्रमेयात्मा विशिष्टः शिष्टकृच्छुचिः 
सिद्धार्थः सिद्धसंकल्पः सिद्धिदः सिच्दिसाधनः ॥ ० ॥ 


१२ श्रीविष्णुसहस््रनामस्तोत्रम्‌ 

वृषाही वृषभो विष्णुर्वृषपर्वा वुषोदरः । 
वर्धनो वर्धमानश्च विविक्तः श्रुतिसागरः ॥ ४९ ॥ 
सुभुजो दुर्धरो वाग्मी महेन्द्रो वसुदो वसुः । 
नैकरूपो बृहद्रूपः शिपिविष्टः प्रकाछानः ॥ ४२ ॥ 
ओजस्तेजोद्युतिधरः प्रकाशात्मा प्रतापनः । 
ऋन्दधः स्पष्टाक्षरो मन्त्रश्चन्द्राशुर्भास्करद्युतिः ॥ ४३ ॥ 
अमरतांशूढ्धधवो भानुः शशालिन्दुः सुरेश्वरः । 
ओषधं जगतः सेतुः सत्यधर्मपराक्रमः ॥ ४ ॥ 
भूतभव्यभवन्नाथः पवनः पावनोऽनलः । 
कामहा कामकृत्कान्तः कामः कामप्रदः प्रभुः ।॥ ४५५ ॥ 


श्रीविष्णुसहस्रनामस्तोत्रम्‌ ९३ 
युगादिकृद्युगावर्तो नैकमायो महारानः। 
अदृश्योऽव्यक्तरूपश्च सहस्रजिदनन्तजित्‌ ।। € ॥ 
इष्टोऽविशिष्टः शिष्टेष्ट: शिखण्डी नहुषो वृषः 
क्रोधहा क्रोधकृत्कर्ता विश्ववाहुर्मही धरः ॥ ४७ ॥ 
अच्युतः प्रथितः प्राणः प्राणदो वासवानुजः 
अपां निधिरधिष्ठानमप्रमत्तः प्रतिष्ठितः ।॥ ४८ ॥ 
स्कन्दः स्कन्दधरो धुर्यो वरदो वायुवाहनः 
वासुदेवो बृहद्द्धानुरादिदेवः पुरन्दरः ॥ ४९॥ 
अशोकस्तारणस्तारः शूरः शौरिर्जनेरुवरः 
अनुकूलः शतावर्तः पदी पद्यानिभेक्षणः ॥ ५० ॥ 


९४ श्रीविष्णुसहस्रनामस्तोत्रम्‌ 
पद्नाभोऽरविन्दाक्षः पदागर्भः शरीरभ्व॒त्‌। 
महर्धिऋृन्दधो वृद्धात्मा महाक्षो गरुडध्वजः ॥ ५५९ ॥ 
अतुलः शरभो भीमः समयज्ञो हविर्हरिः । 
सर्वलश्षणलक्षण्यो लश्ष्मीवान्समितिञ्जयः ॥ ५२ ॥ 
विक्षरो रोहितो मार्गो हेतुदामोदरः सहः 
महीधरो महाभागो वेगवानमिताशनः ॥ ५५२३ ॥ 
उद्धवः श्लोभणो देवः श्रीगर्भः परमेश्वरः 
करणं कारणं कर्तां विकर्ता गहनो गुहः ॥ ५५ ॥ 
व्यवसायो व्यवस्थानः संस्थानः स्थानदो श्ुवः। 
परद्िः परमस्पष्ट स्तुष्टः पुष्टः शुभेक्षणः ॥ ५९५५ ॥ 


श्रीविष्णुसहस्रनामस्तोत्रम्‌ १५ 


रामो विरामो विरजो मार्गो नेयो नयोऽनयः । 
वीरः शक्तिमतां श्रेष्ठो धर्मो धर्मविदुत्तमः ॥ ५६ ॥ 
वैकुण्ठः पुरुषः प्राणः प्राणदः प्रणवः पृथुः । 
हिरण्यगर्भः शत्रुघ्नो व्याप्तो वायुरधोक्षजः ॥ ५५७ ॥ 
ऋतुः सुदर्शनः कालः परमेष्ठी परिग्रहः । 
उग्रः संवत्सरो दक्षो विश्रामो विश्वदश्िणः ॥ ५५८. ॥ 
विस्तारः स्थावरस्थाणुः प्रमाणं बीजमव्ययम्‌। 
अर्थोऽनर्थो महाकोशो महाभोगो महाधनः ।॥ ५९ ॥ 
अनिर्विण्णः स्थविष्ठोऽभवृर्धर्मयूपो महामरवः । 
नक्चत्रनेमिर्नश्चत्री श्मः क्षामः समीहनः ॥ ६० ॥ 


९६ श्रीविष्णुसहस््रनामस्तोत्रम्‌ 

यज्ञ इज्यो महेज्यश्च क्रतुः सत्रं सतां गतिः । 
सर्वद्ीं विमुक्तात्मा सर्वज्ञो ज्ञानसमुत्तमम्‌। ६९॥ 
सुव्रतः सुमुखः सूक्ष्मः सुघोषः सुरदः सुहत्‌। 
मनोहरो जितक्रोधो वीरलाहुर्विदारणः ॥ ६२ ॥ 
स्वापनः स्ववशो व्यापी नैकात्मा नैककर्मकृत्‌ । 
वत्सरो वत्सलो वत्सी रत्नगर्भो धनेश्वरः ।॥ ६३ ॥ 
धर्मगुव्धर्मकृद्दधर्मीं सदसत्क्षरमक्षरम्‌ । 
अविज्ञाता सहस्त्ांशुर्विधाता कृतलक्षणः ॥ ६ ४॥ 
गभस्तिनेमिः सरत्वस्थः सिंहो भूतमहेश्वरः । 
आदिदेवो महादेवो देवेशो देवभृद्‌ गुरूः ॥। &९९ ॥ 


श्रीविष्णुसहस्रनामस्तोत्रम्‌ १७ 
उत्तरो गोपतिर्गोप्ता ज्ञानगम्यः पुरातनः 
शरीरभूतभृद्दोक्ता कपीन्द्रो भूरिदश्चिणः॥ ६६ ॥ 
सरोमपोऽम्रतपः सोमः पुरूजित्पुरुसत्तमः 
विनयो जयः सत्यसंधो दाशार्हः सात्वतां पतिः ॥ €७॥ 
जीवो विनयिता साक्षी मुकुन्दोऽपितविक्रमः 
अम्भोनिधिरनन्तात्या महोदधिशायोऽन्तक्छः ॥ ६८ ॥ 
अजो महार्हः स्वाभाव्यो जितापित्रः प्रमोदनः 
आनन्दो नन्दनो नन्दः सत्यधर्मा त्रिविक्रमः ॥ ६९ ॥ 
म्रहर्षिः कपिलाचार्यः कृतज्ञो मेदिनीपतिः 
त्रिपदस्त्रिदशाध्यक्चो महाश्रुद्कः कृतान्तकृत्‌ ॥ ७० ॥ 


१ श्रीविष्णुसहस््रनामस्तोत्रम्‌ 

महावराहो गोविन्दः सुषेणः कनकाङ्कृदी। 

गुह्यो गभीरो गहनो गुप्तश्चक्रगदाध्रः ॥ ७९ ॥ 
वेधाः स्वाङ्खोऽजितः कृष्णो दृढः संकर्षणोऽच्युतः 
वरूणो वारुणो वृक्षः पुष्कराक्षो महामनाः ।॥ ७२ ॥ 
भगवान्‌ भगहानन्दी वनमाली हलायुधः । 
आदित्यो ज्योतिरादित्यः सहिष्णुर्गतिसत्तमः ॥ ७३ ॥ 
सुधन्वा र्ण्डपरणशुर्दारूणो द्रविणप्रदः 
दिविस्पुक्सर्वदूग्व्यासो वाचस्पतिरयोनिजः ॥ ७ ॥ 
त्रिसामा सामगः साम निर्वाणं भेषजं भिषक्‌ । 
संन्यासकृच्छमः शान्तो निष्ठा शान्तिः परायणम्‌ ॥ ७९५ ॥ 


श्रीविष्णुसहस्रनामस्तोत्रम्‌ १९ 
श्ुभाङ्कः शान्तिदः स्त्रष्टा कुमुदः कुवलेशयः । 
गोहितो गोपतिर्गोप्ता वृषभाक्षो वृषप्रियः ॥। ७६ ॥ 
अनिवर्ती निवृत्तात्मा संक्षेप्ता क्षेमकृच्छिवः । 
श्रीवत्सवश्चाः श्रीवासः श्रीपतिः श्रीमतां वरः ॥ ७७ ॥। 
श्रीदः श्रीः श्रीनिवासः श्रीनिधिः श्रीविभावनः। 
श्रीधरः श्रीकरः श्रेयः श्रीर्मल्लोकत्रयाश्रयः ॥ ७८ ॥। 
स्वश्च: स्वङ्कः शतानन्दो नन्दिर्ज्योतिर्गणेश्वरः । 
विजितात्मा विधेयात्मा सत्च्छीर्तिश्छिन्नसंशयः ॥ ७९ ॥ 
उदीर्णः सर्वतश्चक्षुरनीशः शाश्वतस्थिरः । 
भूयो भूषणो भूतिर्विशोकः शोकनाशनः ॥ ८० ॥ 


२० श्रीविष्णुसहस्रनामस्तोत्रम्‌ 
अर्धिष्मानयितः कुम्भो विशुद्धात्मा विशोधनः 
अनिरुक्दछधोऽप्रतिरथः प्रद्युम्नोऽमितविक्रमः॥ ८९ ॥ 
कालनेमिनिहा वीरः शौरिः शूरजनेश्वरः 
त्रिलोकात्मा त्रिलोकेशः केशवः केशिहा हरिः ॥ ८२ ॥ 
कामदेवः कामपालः कामी कान्तः कृतागमः । 
अनिर्दैश्यवपुर्विष्णुर्वीरोऽनन्तो धनञ्जयः ।॥ ८३ ॥ 
ब्रह्मण्यो ब्रह्यकृदलब्रह्या ब्रह्य ब्रहाविवर्धनः। 
ब्रहमविदब्राह्यणो ब्रह्मी ब्रह्यज्ञो ब्राह्मणप्रियः ॥ ८४ ॥ 
महाक्रमो महाकर्मां महातेजा महोरगः 
मरहाक्रतुर्महायज्वा गमहायन्ञो महाहविः ॥ ८९५ ॥ 


श्रीविष्णुसहस्रनामस्तोत्रम्‌ 

स्तव्यः स्तवप्रियः स्तोत्रं स्तुतिः स्तोता रणप्रियः 
पूर्णः पूरयिता पुण्यः पुण्यक्कीर्तिरनामयः 
मनोजवस्तीर्थकरो वसुरेता वसुप्रदः 
वसुप्रदो वासुदेवो वसुर्वसुमना हविः 
सद्गतिः सत्कृतिः सत्ता सद्भूतिः सत्परायणः 
शूरसेनो यदुश्रेष्ठः सन्निवासः सुयामुनः 
भूतावासो वासुदेवः सर्वासुनिलयोऽनलः 
दर्पहा दर्पदो दृप्तो दुर्धरोऽथापराजितः 
विश्वमूर्तिर्महामूर्तिर्दीप्तमूर्तिरमूर्तिमान्‌ 

अनेकमूर्तिरव्यक्तः शतमूर्तिः शताननः 


२९ 
॥ 
॥। ८& ॥। 


॥। ८.७ ॥। 
॥ 
॥। ८८ ॥। 


॥। ८ ९ ॥। 
॥ 
| ९ ० ॥ 


२२ श्रीविष्णुसहस्रनामस्तोत्रम्‌ 

एको नैकः सवः कः किं यत्तत्पदमनुत्तमम्‌। 
लोकवन्धुर््लोकनाथो माधवो भक्तवत्सलः ॥ ९९ ॥ 
सुवर्णवर्णो हेमाद्खो वराङ्कश्चन्दनाङ्कदी । 
वीरहा विषमः शून्यो दघताशीरचलश्चलः ॥ ९२ ॥ 
अमानी मानदो मान्यो लोकस्वामी त्रिलोकश्युक्‌ । 
सुमेधा मेधजो धन्यः सत्यमेधा धराधरः ॥ ९३ ॥ 
तेजोवृषो द्युतिधरः सर्वरास्त्रभ्वतां वरः । 
प्रग्रहो निग्रहो व्यग्रो नैकभ्युद्खो गदाग्रजः ॥ ९४ ॥ 
चतुर्मृर्तिश्चतुर्बाहश्चतुर्व्यहश्चतुर्गतिः । 
चतुरात्मा चतुर्भावश्चयतुर्वेदविदेकपात्‌ ॥ ९५५ ॥ 


श्रीविष्णुसहस्रनामस्तोत्रम्‌ २२ 
समावर्तोऽनिवृत्तात्मा दुर्जयो दुरतिक्रमः। 
दुर्लभो दुर्गमो दुर्गो दुरावासो दुरारिहा। ९६ 
श्ुभाङ्को लोकसारद्कः सुतन्तुस्तन्तुवर्धनः । 
इन्द्रकर्मा महाकर्मा कृतकर्मा कृतागमः ॥ ९७ 
उद्द्रवः सुन्दरः सुन्दो रत्ननाभः सुलोचनः । 
अर्को वाजसनः श्ुद्धी जयन्तः सर्वविज्जयी ।॥ ९८ 
सुवर्णलिन्दुरक्चोभ्यः सर्ववागीर्वररेरुतरः । 
महाहदो महागर्तो महाभूतो महानिधिः । ९९ 
कुमुदः कुन्दरः कुन्दः पर्जन्यः पावनोऽनिलः । 
अम॒ताशोऽमतवपुः सर्वज्ञः सर्वतोमुरः॥ ९००॥ 


२४ श्रीविष्णुसहस्रनामस्तोत्रम्‌ 

सुलभः सुव्रतः सिद्धः शत्रुजिच्छत्रुतापनः । 
न्यग्रोधोदुम्ब्ररोऽङ्वत्थश्चाणुरान्ध्रनिषघूदनः ॥ ९०९ ॥ 
सहस्रार्चिः सप्तजिह्ः सप्तेधाः सप्तवाहनः । 
अमूर्तिरनघोऽचिन्त्यो भयकरद्धधयनाशानः ॥ ९०२ ॥ 
अणुर्बहत्कुशः स्थूत्नो गुणशभन्निर्गुणो महान्‌ । 

अध्यृतः स्वधृतः स्वास्यः प्राग्वंशो वंशवर्धनः ॥ ९०३ ॥ 
भारभृत्कथितो योगी योगीशः सर्वकामदः । 

आश्रमः श्रमणः क्षामः सुपर्णो वायुवाहनः ॥ ९०२४ ॥ 
धनुर्धरो धनुर्वेदो दण्डो दमयिता दमः। 
अपराजितः सर्वसहो नियन्ता नियमो यमः ॥ ९०५५ ॥ 


श्रीविष्णुसहस्रनामस्तोत्रम्‌ २५ 
सरत्ववान्सात्त्विकः सत्यः सत्यधर्मपरायणः । 
अभिप्रायः प्रियार्होऽर्हः प्रियकुत्प्रीतिवर्धनः ।॥ ९०६ ॥ 
विहायसगतिर्ज्योतिः सुरूचिर्हुतभुग्विभुः 
रविर्विरोचनः सूर्यः सविता रविलोचनः ॥ ९०७॥ 
अनन्तो हुतभुग्भोक्ता सुर्दो नैकजोऽग्रजः । 
अनिर्विण्णः सदामर्षी लोकाधिष्ठानमद्‌ भुतः ॥ ९०८ ॥ 
स्रनात्सनातनतमः कपिलः कपिरप्ययः । 
स्वस्तिदः स्वस्तिकृत्स्वस्तिस्वस्तिभुक्स्वस्तिदक्षिणः ॥ ९०९ ॥ 
अरौद्रः कुण्डली चक्री विक्रम्यूजितशासनः 
शब्दातिगः शब्दसहः शिशिरः शर्वरीकरः ॥ ९९० ॥ 


२६ श्रीविष्णुसहस्रनामस्तोत्रम्‌ 

अक्रूरः पेशलो दक्षो दक्षिणः क्षमिणां वरः 
विद्वत्तमो वीतभयः पुण्यश्रवणकीर्तनः ।॥ ९९९॥ 
उत्तारणो दुष्कृतिहा पुण्यो दुःस्वप्ननाशनः 
वीरहा रक्षणः सन्तो जीवनः पर्यवस्थितः ॥ ९९२॥ 
अनन्तरूपो ऽनन्तश्रीजितमन्युर्भयापहः । 

चतुरस्रो गभीरात्मा विदिशो व्यादिशो दिशः ॥ ९९३ ॥ 
अनादिर्भूर्भुवो लक्ष्मीः सुवीरो रुचिराङ्कदः 
जननो जनजन्मादिभींमो भीमपराक्रमः ॥ ९९४॥ 
आधारनिलयोऽधाता पुष्पहासः प्रजागरः । 

ऊर्ध्वगः सत्पथाचारः प्राणदः प्रणवः पणः ।॥ ९९९५ ॥ 


श्रीविष्णुसहस्रनामस्तोत्रम्‌ २७ 
प्रमाणं प्राणनिलयः प्राणभ्ृत्प्राणजीवनः। 
तत्वं तत्त्वविदेकात्मा जन्ममूृत्युजरातिगः ॥ ९९६ ॥ 
भर्व: स्वस्तरूस्तारः सविता प्रपितामहः 
यज्ञो यज्ञपतिर्यज्वा यज्ञाङ्को यज्ञवाहनः ।॥। ९९७॥ 
यज्ञ भृद्यज्ञकृद्यज्ञी यज्ञभुग्यज्ञसाधनः । 
यज्ञान्तकृद्यज्ञगुद्धयमन्नमन्नाद एव च ।॥ ९९८ ॥ 
आत्मयोनिः स्वयंजातो वैखानः सामगायनः । 
देवकीनन्दनः स्मष्टा दितीशः पापनाशनः ॥ ९९९ ॥ 
शाङ्कुभन्नन्दको चक्रो शार््खधन्वा गदाधरः 
रथाङ्कपाणिरक्चोभ्यः सर्वप्रहरणायुधः ।॥ ९२०॥ 


२८ श्रीविष्णुसहस्रनामस्तोत्रम्‌ 
॥ सर्वप्रहरणायुध ॐ नम इति॥ 


इतीदं कीर्तनीयस्य केशवस्य महात्मनः । 
नाम्नां सहस्त्रं दिव्यानामशेषेण प्रकीर्तितम्‌ ॥ ९२९ ॥ 
य इदं श्ुणुयान्नित्यं यश्चापि परिकीर्तयेत्‌ 
नाशुभं प्राप्नुयात्किञ्ित्सोऽसुत्रेह च मानवः ।॥ ९२२॥ 
वेदान्तगो ब्राह्मणः स्यात्क्षत्रियो विजयी भवेत्‌। 
वैश्यो धनसमृद्धः स्याच्छट्धः सुर्रमवाप्नुयात्‌॥ ९२३ ॥ 
धर्मार्थी प्राप्नुयाच्छर्ममर्थार्थी चार्थमाप्नुयात्‌ । 
कामानवाप्नुयात्कामी प्रजार्थी प्राप्नुयात्प्रजाम्‌ ।। ९२४ ॥ 


श्रीविष्णुसहस्रनामस्तोत्रम्‌ २९ 
भक्तिमान्यः सदोल्थाय शुचिस्तद्गतमानसः । 
सहस्त्रं वासुदेवस्य नाम्नामेतत्प्रव्कीर्तयेत्‌ ॥ ९२५५ ॥ 
यः प्राप्नोति विपुलं ज्ञातिप्राधान्यमेव च। 
अचलां श्रियमाप्नोति श्रेयः प्राप्नोत्यनुत्तमम्‌।। ९२६ ॥ 
न भयं क्वचिदाप्नोति वीर्यं तेजश्च विन्दति । 
भवत्यरोगो  दद्युतिमान्बरलरूपगुणान्वितः ॥। ९२७॥ 
रोगार्तो मुच्यते रोगाद्लन्द्धो मुच्येत लन्धनात्‌। 
भयान्मुच्येत भीतस्तु मुच्येतापन्न आपदः ॥ ९२८ ॥ 
दुर्गाण्यतितरत्याशु पुरूषः पुरुषोत्तमम्‌ । 
स्तुवन्नामसहस्त्रेण नित्यं भक्तिसमन्वितः ॥ ९२९ ॥ 


३० श्रीविष्णुसहस््रनामस्तोत्रम्‌ 

वासुदेवाश्रयो मर्त्यो वासुदेवपरायणः । 
सर्वपापविशुढ्धात्मा याति ब्रह्म सनातनम्‌ ॥ ९३० ॥ 
न वासुदेवभक्तानामशुभं विद्यते क्वचित्‌ । 
जन्ममूत्युजराव्याधिभयं नैवोपजायते ।॥ ९३९॥ 
इमं स्तवमधीयानः श्रद्दधाभकक्तिसमस्वितः। 
युज्येतात्मसुरवकश्षान्ति श्रीध्रतिस्मृतिक्कीर्तिभिः ॥ ९३२॥ 
न क्रोधो नच मात्सर्य न लोभो नाशुभा मतिः। 

भवन्ति कृतपुण्यानां भक्तानां पुरुषोत्तमे ।॥। ९३३ ॥ 
द्यौः सचन्द्रा्कनश्षत्रा खं दिशो भूर्महोदधिः । 
वासुदेवस्य वीर्येण विध्ुतानि महात्मनः ॥ ९३२॥ 


श्रीविष्णुसहस्रनामस्तोत्रम्‌ ३९ 
ससुरासुरगन्धर्वं सयक्षोरगराक्षसम्‌ । 
जगद्वशे वर्ततेदं कृष्णस्य सचराचरम्‌ ।॥। ९३९५ ॥ 
इन्द्रियाणि मनो बुद्धिः सतत्वं तेजो बलं धृतिः । 
वासुदेवात्मकान्याहुः श्षेत्रं क्षेत्रज्ञ एव च ।। ९३६ ॥ 
सर्वागमानामाचारः प्रथमं परिकल्पते। 
आचारप्रभवो धर्मो धर्मस्य प्रभुरच्युतः ॥ ९३२७॥ 
ऋषयः पितरो देवा महाभूतानि धातवः । 
जङ्कमाजङ्कमं चेदं जगन्नारायणोद्द्धवम्‌॥ ९३८ ॥ 
योगो ज्ञानं तथा सांख्यं विद्याः शिल्पादि कर्मं च। 
वेदाः शास्त्राणि विज्ञानमेतत्सर्व जनार्दनात्‌ ।॥ ९३९ ॥ 


३२ श्रीविष्णुसहस््रनामस्तोत्रम्‌ 
एको विष्णुर्महद्‌ भूतं पुथग्भूतान्यनेकशाः 
त्रील्लोकान्व्याप्य भूतात्मा भुङ्क्ते विश्वभुगव्ययः ॥ ९४० ॥ 
इमं स्तवं भगवतो विष्णोर्व्यासेन क्छीर्तितम्‌। 
पठेद्य इच्छेत्पुरुषः श्रेयः प्राप्तुं सुरानि च ।॥ ९४९ ॥ 
विश्वेश्वरमजं देवं जगतः प्रभवाप्ययम्‌ 
भजन्ति ये पुष्कराक्षं न ते यान्ति पराभवम्‌ ।। ९४२ ॥ 
ॐ तत्सदिति श्रीमहाभारते शतसाहख्यां संहितायां वेयासिक्यामानुशासनिके 
पर्वणि भीष्मयुधिष्ठिरसंवादे श्रीविष्णोर्दिव्यसहस्रनामस्तोत्रम्‌॥ 
हरिः ॐ तत्सत्‌! हरिः ॐ तत्सत्‌! हरिः ॐ तत्सत्‌!!! 

